

പതിനാലാം കേരള നിയമസഭ
പതിനാറാം സമ്മേളനം

നക്ഷത്രചിഹ്നമിടാത്ത
നിയമസഭാ ചോദ്യം നം. 217

28.10.2019- ൽ മറുപടിയ്ക്ക്


ജയിലിലെ ഉൽപ്പന്നങ്ങൾ

<p align="center"><u>ചോദ്യം</u> ശ്രീ. ആർ. രാജേഷ്</p>	<p align="center"><u>ഉത്തരം</u> പിണറായി വിജയൻ (മുഖ്യമന്ത്രി)</p>
<p>(എ) ജയിലിൽ 'എൽ.ഇ.ഡി' ബൾബ് നിർമ്മിക്കുന്ന പദ്ധതി അനുവദിച്ചിട്ടുണ്ടോ ; ഉണ്ടെങ്കിൽ എത് ജയിലിലെന്നും ഇതിന്റെ വിപണനം എങ്ങനെയെന്നും വിശദമാക്കാമോ ;</p>	<p>(എ) കണ്ണൂർ സബ് ജയിൽ, തിരുവനന്തപുരം ജില്ലാ ജയിൽ എന്നിവിടങ്ങളിൽ എൽ.ഇ.ഡി ബൾബ് നിർമ്മിക്കുന്നതിന് അന്തേവാസികൾക്ക് പരിശീലനം നൽകിയിട്ടുണ്ട്. കൂടാതെ ഇവ നിർമ്മിക്കുന്നതിന് ആവശ്യമായ 6,000 രൂപയുടെ മെഷീനുകൾ വാങ്ങുന്നതിനുള്ള നടപടി സ്വീകരിച്ചിട്ടുണ്ട്. ഇരിങ്ങാലക്കുട സ്പെഷ്യൽ സബ് ജയിൽ, വിയ്യൂർ വനിതാ ജയിൽ എന്നിവിടങ്ങളിൽ നിർമ്മാണ പരിശീലനം തുടങ്ങുന്നതിനുള്ള അനുമതി നൽകിയിട്ടുണ്ട്. കോഴിക്കോട് ജില്ലാ ജയിലിൽ 20 അന്തേവാസികൾക്ക് പരിശീലനം നൽകി വരുന്നു. എറണാകുളം ജില്ലാ ജയിലിൽ 5 അന്തേവാസികൾക്ക് പരിശീലനം ലഭിക്കുകയും 500 എൽ.ഇ.ഡി. ബൾബുകൾ (9 വാട്ട്) നിർമ്മിക്കുകയും ഇവ ഭക്ഷ്യ വിതരണ കൗണ്ടർ മുഖേന വിൽപ്പന നടത്തിവരികയും ചെയ്യുന്നു. ഒരു വർഷം വാറണ്ടിയുള്ള ബൾബുകൾ 80 രൂപയ്ക്കും 2 വർഷം വാറണ്ടിയുള്ള ബൾബുകൾ 100 രൂപയ്ക്കുമാണ് വിൽപ്പന നടത്തിവരുന്നത്.</p> <p align="center">മാനന്തവാടി ജില്ലാ ജയിലിൽ എൽ.ഇ.ഡി. ബൾബ് നിർമ്മാണ പദ്ധതി അനുവദിച്ചിട്ടില്ല എങ്കിലും</p>

		<p>തൊഴിൽ പരിശീലനത്തിന്റെ ഭാഗമായി എൽ.ഇ.ഡി. ബൾബ് നിർമ്മിച്ചിട്ടുണ്ട്.</p>
<p>(ബി) പ്രളയ കാലത്ത് ജയിലിൽ നിന്നും ഉണ്ടാക്കുന്ന ഭക്ഷണ സാധനങ്ങൾ ദുരിത ബാധിതർക്ക് വിതരണം ചെയ്തിരുന്നോ ; എവിടെയൊക്കെയാണ് ഇപ്രകാരം വിതരണം ചെയ്തതെന്ന് വെളിപ്പെടുത്താമോ ;</p>	<p>(ബി)</p>	<p>തിരുവനന്തപുരം സെൻട്രൽ ജയിലിന്റെ നേതൃത്വത്തിൽ 2018-19 വർഷങ്ങളിലെ പ്രളയ കാലത്ത് തിരുവനന്തപുരം താലൂക്ക് ഓഫീസ്, തിരുവനന്തപുരം എസ്.എം.വി. സ്കൂൾ, ആലപ്പുഴ ജില്ലാ കളക്ടറേറ്റ് എന്നീ സ്ഥാപനങ്ങളിലൂടെ 104250 ചപ്പാത്തി, 9138 പാക്കറ്റ് വെജിറ്റബിൾ കറി, 312 പാക്കറ്റ് ചിക്കൻ കറി, 72 കിലോ ഗ്രാം ജാം, 2000 ലിറ്റർ കുടിവെള്ളം 275 പാക്കറ്റ് ചിക്കൻ ബിരിയാണി എന്നിവ വിതരണം ചെയ്തിട്ടുണ്ട്. ആലപ്പുഴ ജില്ലാ ജയിലിന്റെ നേതൃത്വത്തിൽ ആലപ്പുഴ റ്റി.ഡി.എച്ച്. എസ്. സ്കൂൾ, പുന്നമട ഫിനിഷിംഗ് പോയിന്റ്, ആലപ്പുഴ എസ്. ഡി. വി. എച്ച്. എസ്.എസ്. എന്നിവിടങ്ങളിൽ ഭക്ഷണം വിതരണം ചെയ്തിട്ടുണ്ട്. തലശ്ശേരി സ്പെഷ്യൽ സബ് ജയിലിന്റെ ആഭിമുഖ്യത്തിൽ ഉച്ചഭക്ഷണം തയ്യാറാക്കുകയും കണ്ണൂർ സെൻട്രൽ ജയിലിൽ നിർമ്മിച്ച ചപ്പാത്തി, കറി എന്നിവ തലശ്ശേരി കീർത്തി ഹോസ്പിറ്റൽ, തലശ്ശേരി ബ്രണ്ണൻ കോളേജ് എന്നിവിടങ്ങളിൽ വിതരണം ചെയ്യുകയും ചെയ്തു. മാവേലിക്കര സ്പെഷ്യൽ സബ് ജയിലിന്റെ നേതൃത്വത്തിൽ ചെങ്ങന്നൂർ എണ്ണക്കാട് വില്ലേജ്, ബുധനൂർ എന്നിവിടങ്ങളിലെ ക്യാമ്പുകളിൽ ഭക്ഷണ വിതരണം നടത്തി. തിരുവനന്തപുരം വനിതാ ജയിലിൽ ഉൽപ്പാദിപ്പിക്കുന്ന ഇഡ്ഡലി, സാമ്പാർ, അംവലോസ് പൊടി, ചമ്മന്തിപ്പൊടി എന്നിവ 2018 ൽ തിരുവനന്തപുരം താലൂക്ക് ഓഫീസിൽ 6 ദിവസം എത്തിച്ച് വിതരണം ചെയ്തിട്ടുണ്ട്. വിയൂർ സെൻട്രൽ</p>

	<p>ജയിലിന്റെ ആഭിമുഖ്യത്തിൽ ചപ്പാത്തിയും ഇഡ്ഡലിയും കറികളും ഉൾപ്പെടെ ഭക്ഷണ സാധനങ്ങൾ പരിസരത്തുള്ള ദുരിതാശ്വാസ ക്യാമ്പുകളിൽ എത്തിച്ചു നൽകിയിട്ടുണ്ട്. ഹോസ്പിറ്റൽ ജില്ലാ ജയിലിന്റെ ആഭിമുഖ്യത്തിൽ കാഞ്ഞങ്ങാട് ദുരിതാശ്വാസ ക്യാമ്പിൽ 1 ദിവസം രാത്രി ഭക്ഷണം നൽകി. പാലക്കാട് ജില്ലാ ജയിലിന്റെ ആഭിമുഖ്യത്തിൽ മലമ്പുഴ പഞ്ചായത്തിലെ ആനക്കൽ ദുരിതാശ്വാസ ക്യാമ്പിലേയ്ക്ക് ഭക്ഷണ സാധനങ്ങൾ വിതരണം ചെയ്തു. ചീമേനി തുറന്ന ജയിലിന്റെ ആഭിമുഖ്യത്തിൽ തൃക്കരിപ്പൂർ വില്ലേജ് ഓഫീസ്, കരിന്തളം ഗ്രാമ പഞ്ചായത്ത്, പയന്നൂർ താലൂക്ക് ഓഫീസ് എന്നിവിടങ്ങളിലെ ക്യാമ്പുകളിൽ ഭക്ഷണ സാധനങ്ങൾ വിതരണം ചെയ്തിട്ടുണ്ട്. വിയ്യൂർ വനിതാ ജയിൽ മുഖേന തൃശ്ശൂർ കളക്ടറേറ്റ് ഓഫീസിൽ ഭക്ഷ്യ സാധനങ്ങൾ എത്തിച്ചു വൈത്തിരി സ്പെഷ്യൽ സബ് ജയിലിന്റെ ആഭിമുഖ്യത്തിൽ വയനാട് ജില്ലയിലെ പുത്തുമലയിലും വൈത്തിരിയിലുമായി ഭക്ഷണ സാധനങ്ങൾ എത്തിച്ചു. തിരുവനന്തപുരം വനിതാ തുറന്ന ജയിൽ മുഖേന ഭക്ഷണ സാധനങ്ങൾ തിരുവനന്തപുരം താലൂക്ക് ഓഫീസ് വഴി വിതരണം ചെയ്തു. കണ്ണൂർ സെൻട്രൽ ജയിലിൽ തയ്യാറാക്കിയ ചപ്പാത്തി, വെജിറ്റബിൾ കറി, കപ്പിവെള്ളം എന്നിവ ജയിലിന് സമീപത്തുള്ള ക്യാമ്പുകളിൽ വിതരണം ചെയ്തിട്ടുണ്ട്. കൊല്ലം ജില്ലാ ജയിലിൽ നിന്നും ആലപ്പുഴ, കിഴക്കേ കല്ലട, കിളികൊല്ലൂർ, ആദിച്ചനെല്ലൂർ, വടക്കേവിളി, മയ്യാനാട് തുടങ്ങിയ ക്യാമ്പുകളിൽ ചപ്പാത്തി, വെജിറ്റബിൾ കറി എന്നിവ വിതരണം ചെയ്തു.</p>
--	--

		<p>കോഴിക്കോട് ജില്ലാ ജയിലിന്റെ ആഭിമുഖ്യത്തിൽ കോഴിക്കോട് അച്യുതൻസ് ഗേൾസ് ഹയർ സെക്കന്ററി സ്കൂൾ, കോഴിക്കോട് വെള്ളയിൽ അംഗൻവാടി, പുതിയങ്ങാടി ഗേൾസ് എൽ.പി. സ്കൂൾ, പറയഞ്ചേരി ഹയർ സെക്കന്ററി സ്കൂൾ, ആവള യു.പി. സ്കൂൾ, പാവങ്ങാട് ബി.ഇ.എം. സ്കൂൾ എന്നിവിടങ്ങളിലെ ദുരിതാശ്വാസ ക്യാമ്പുകളിൽ 8165 ചപ്പാത്തി, 983 കറി, 180 കപ്പിവെള്ളം എന്നിവ വിതരണം ചെയ്തു. എറണാകുളം ജില്ലാ ജയിലിന്റെ ആഭിമുഖ്യത്തിൽ ഇടപ്പള്ളി വില്ലേജ് ഓഫീസ്, ഏലൂർ വില്ലേജ് ഓഫീസ്, എന്നിവിടങ്ങളിൽ ഭക്ഷണ സാധനങ്ങൾ വിതരണം ചെയ്തു. പീരുമേട് സബ് ജയിലിന്റെ ആഭിമുഖ്യത്തിൽ ഭക്ഷ്യ വസ്തുക്കൾ പീരുമേട് തഹസിൽദാർ മുഖേന വിതരണം ചെയ്തിട്ടുണ്ട്. മാനന്തവാടി ജില്ലാ ജയിലിൽ നിന്നും ചപ്പാത്തി, കറി എന്നിവ സമീപ പ്രദേശത്തുള്ള സ്കൂളുകൾ, കമ്മ്യൂണിറ്റിഹാൾ, ബഥനി ആശ്രമം, എടത്തന മദ്രസ, ശാന്തിഗിരി ചർച്ച്, അംഗനവാടി എന്നിവിടങ്ങളിൽ വിതരണം ചെയ്തിട്ടുണ്ട്.</p>
<p>(സി) ജയിൽ ഉൽപ്പന്നങ്ങൾ വിൽക്കുന്ന ഔട്ട് ലെറ്റുകൾ വഴി കപ്പിവെള്ളം വിതരണം ചെയ്യുന്നുണ്ടോ ; എത്ര രൂപയ്ക്കാണ് കപ്പിവെള്ളം വിതരണം ചെയ്യുന്നത് ; വിശദമാക്കാമോ ?</p>	<p>(സി)</p>	<p>ഉണ്ട്. 1 ലിറ്റർ കപ്പിവെള്ളത്തിന് 10 രൂപ എന്ന നിരക്കിൽ ഔട്ട് ലെറ്റുകൾ വഴി വിതരണം ചെയ്തു വരുന്നു.</p>


 സെക്ഷൻ ഓഫീസർ